

દિવ્યાંગજનો માટે રાજ્ય સરકારના શિક્ષણ વિભાગ હસ્તકની ઉચ્ચ શિક્ષણ કમિશનર કચેરીના તાબા હેઠળની વિવિધ સંસ્થાઓના જુદા જુદા સંવર્ગોની સીધી ભરતીથી ભરવાપાત્ર જગ્યાઓ માટે બેન્યુમાર્ક ડીસેબીલીટી નક્કી કરવા બાબત.

ગુજરાત સરકાર

શિક્ષણ વિભાગ

ઠરાવ ક્રમાંક:-પરચ/૧૫૨૦૨૪/CHE-33/ખ

સચિવાલય, ગાંધીનગર

તા.૦૩/૦૬/૨૦૨૪

વંચાણે લીધા:

- ૧) શિક્ષણ વિભાગનો તા.૧૫-૦૭-૨૦૧૫નો ઠરાવ ક્રમાંક:- જીસીઓ/૧૫૧૩/૯૦૫/ખ.
- ૨) શિક્ષણ વિભાગનો તા.૧૫-૦૭-૨૦૧૫નો ઠરાવ ક્રમાંક:- જીસીઓ/૧૫૧૩/૨૯૫૨/ખ.
- ૩) દિવ્યાંગજન સશક્તિકરણ વિભાગ, સામાજિક ન્યાય અને અધિકારીતા મંત્રાલય, ભારત સરકારનું તા.૦૪-૦૧-૨૦૨૧નું જાહેરનામા ક્રમાંક:- ૩૮-૧૬/૨૦૨૦-DD-III.
- ૪) સામાન્ય વહીવટ વિભાગનો તા.૧૭-૦૯-૨૦૨૧નો ઠરાવ ક્રમાંક:- સીઆરઆર-૧૦૨૦૧૭-૧૨૨૬૩૯-ગ.૨.
- ૫) સામાજિક ન્યાય અને અધિકારીતા વિભાગનો તા.૧૮-૦૮-૨૦૨૧નો ઠરાવ ક્રમાંક:- અપગ/૧૧૨૦૨૦/૪૭૩૬૨/છ-૧(પાર્ટ-૪).
- ૬) સામાજિક ન્યાય અને અધિકારીતા વિભાગનો તા.૩૦-૧૨-૨૦૨૨નો ઠરાવ ક્રમાંક:- અપગા/૧૧૨૦૨૦/૪૭૩૬૨/છ-૧(પાર્ટ-૬).
- ૭) ઉચ્ચ શિક્ષણ કમિશનરશ્રીની કચેરી, ગાંધીનગરનો તા.૦૧/૦૬/૨૦૨૪નો પત્ર ક્રમાંક:- ઉશિક/PRO/૨૦૨૪/૧૦૫૮.

આમુખ:-

રાજ્ય સરકારના શિક્ષણ વિભાગ હસ્તક ઉચ્ચ શિક્ષણ કમિશનરશ્રીની કચેરીના તાબા હેઠળની સરકારી કોલેજો, બિનસરકારી અનુદાનિત કોલેજો, બિનસરકારી અનુદાનિત ગ્રામ વિદ્યાપીઠો, બિનસરકારી અનુદાનિત સંશોધન સંસ્થાઓ તથા સરકારી યુનિવર્સિટીઓના વિવિધ સંવર્ગોની ભારત

સરકારના વિકલાંગ ધારા-૧૯૯૫ના સ્થાને દિવ્યાંગ વ્યક્તિઓના અધિકાર અધિનિયમ, ૨૦૧૬ અમલમાં આવતા વંચાણે લીધેલ ક્રમાંક (૪) પરના સામાન્ય વહીવટ વિભાગના તા.૧૭-૦૯-૨૦૨૧ના ઠરાવથી રાજ્ય સરકારના વર્ગ-૧, વર્ગ-૨ અને વર્ગ-૩ના સંબંધિત સંવર્ગમાં સીધી ભરતીથી ભરવાની થતી કુલ ખાલી જગ્યાના ૦૪(ચાર) ટકા જગ્યાઓ દિવ્યાંગતા (બેચમાર્ક ડીસેબીલીટી) ધરાવતી વ્યક્તિઓ માટે અનામત રાખવાનું ઠરાવવામાં આવેલ છે.

આ ૪% અનામતમાં દિવ્યાંગ વ્યક્તિઓનો અધિકાર અધિનિયમ, ૨૦૧૬ની કલમ-૩૩(૧)ની જોગવાઈ મુજબ દરેક સંવર્ગમાં દિવ્યાંગ અનામત અન્વયે કયા પ્રકારની દિવ્યાંગતા ધરાવતા વ્યક્તિઓ ફરજ બજાવી શકે તે સુનિશ્ચિત કરવાનું રહે છે, જેના અનુસંધાને વંચાણે લીધેલ ક્રમાંક (૫) પરના સામાજિક ન્યાય અને અધિકારિતા વિભાગના તા.૧૮-૦૮-૨૦૨૧ના ઠરાવથી દિવ્યાંગતાના પ્રકાર સુનિશ્ચિત કરવા તથા ભરતી પ્રક્રિયામાં દિવ્યાંગ વ્યક્તિઓનો અધિકાર અધિનિયમ, ૨૦૧૬ની જોગવાઈ મુજબ દિવ્યાંગો માટે જગ્યાઓ સુનિશ્ચિત કરવા જણાવેલ હતું.

વંચાણે લીધેલ ક્રમાંક (૬) પરના સામાજિક ન્યાય અને અધિકારિતા વિભાગના તા.૩૦-૧૨-૨૦૨૨ના પરિપત્રથી “રાજ્ય સરકાર હસ્તકના તમામ સંવર્ગોમાં દિવ્યાંગતાનો પ્રકાર નક્કી કરતી વખતે ગ્રુપ-(C) દરેક વિભાગે પોતાના નિયંત્રણ હેઠળની જગ્યાઓ માટે હલનચલનની દિવ્યાંગતા (Locomotor Disability)માં Spinal Deformity(SD) and Spinal injury (SI) without any associated neurological/limb dysfunctionનો પણ અચૂક સમાવેશ કરવાનો રહેશે તેમજ Spinal Deformity (SD) and Spinal injury (SI) without any associated neurological/limb dysfunctionના કેસમાં જે તે અંગોની નિષ્ક્રિયતા ધ્યાનમાં લઈને સંબંધિત દિવ્યાંગતામાં તેનો સમાવેશ થયેલો ગણવાનો રહેશે.” તે મુજબની સૂચનાઓ પરિપત્રિત કરવામાં આવેલ છે.

ઉપરોક્ત વિગતો ધ્યાને લઈ વંચાણે લીધેલ ક્રમાંક (૭) ના તા.૦૧/૦૬/૨૦૨૪ના પત્રથી ઉચ્ચ શિક્ષણ કમિશનરશ્રીની કચેરીએ તેઓના તાબા હેઠળની સરકારી કોલેજો, બિનસરકારી અનુદાનિત કોલેજો, બિનસરકારી અનુદાનિત ગ્રામ વિદ્યાપીઠો, બિનસરકારી અનુદાનિત સંશોધન સંસ્થાઓ તથા સરકારી યુનિવર્સિટીઓના વિવિધ સંવર્ગોમાં દિવ્યાંગતા અનામત અન્વયે બેચમાર્ક ડીસેબીલીટી નિયત કરી આપવા બાબતે દરખાસ્ત કરવામાં આવેલ જે બાબત વિચારણા હેઠળ હતી.

ઠરાવ

પુખ્ત વિચારણાના અંતે દિવ્યાંગ વ્યક્તિઓના અધિકાર અધિનિયમ, ૨૦૧૬ અન્વયે રાજ્ય સરકારના શિક્ષણ વિભાગ હસ્તક ઉચ્ચ શિક્ષણ કમિશનરશ્રીની કચેરીના તાબા હેઠળની સરકારી કોલેજો, બિનસરકારી અનુદાનિત કોલેજો, બિનસરકારી અનુદાનિત ગ્રામ વિદ્યાપીઠો, બિનસરકારી અનુદાનિત

સંશોધન સંસ્થાઓ તથા સરકારી યુનિવર્સિટીઓના વિવિધ સંવર્ગોની સંવર્ગ પ્રમાણે દિવ્યાંગતા અનામત અન્વયે આ સાથે સામેલ "પરિશિષ્ટ-૧" મુજબ દિવ્યાંગતા ધરાવતા વ્યક્તિઓ માટે બેંચમાર્ક ડીસેબીલીટી સુનિશ્ચિત કરવાનું આથી ઠરાવવામાં આવે છે.

ઉચ્ચ શિક્ષણ કમિશનરશ્રીની કચેરીએ આ જગ્યાઓમાં ઉપરોક્ત કેટેગરીની બેંચમાર્ક ડીસેબીલીટી ધરાવતી દિવ્યાંગ વ્યક્તિઓ એક ભરતી પ્રસંગે ઉપલબ્ધ ન થાય તો તેવી અનામત જગ્યાઓ સરકારશ્રીના પ્રવર્તમાન હુકમો/નિયમો ધ્યાને લઈ આગળની કાર્યવાહી હાથ ધરવાની રહેશે. સીધી ભરતીથી જગ્યા ભરવાના પ્રસંગે દિવ્યાંગ ઉમેદવારો માટે અનામત ન હોય તેવી ખાલી જગ્યા સામે યથાપ્રસંગ બેંચમાર્ક ડીસેબીલીટી ધરાવતા ઉમેદવારો ઉમેદવારી નોંધાવી શકશે તથા મેરીટના ધોરણે નિમણૂક મેળવી શકશે.

સામાન્ય વહીવટ વિભાગના તા.૧૭-૦૯-૨૦૨૧ના ઠરાવ ક્રમાંક:- સીઆરઆર/૧૦૨૦૧૭/૧૨૨૬૩૯/ગ.૨ ની સૂચનાઓ તથા જોગવાઈઓ મુજબ સદરહુ ઠરાવના "પરિશિષ્ટ-અ" મુજબનું દિવ્યાંગ વ્યક્તિઓ માટેની અનામત જગ્યા દર્શાવતું અલગ રોસ્ટર રજીસ્ટર નિભાવવાનું રહેશે. પરંતુ સામાન્ય વહીવટ વિભાગના તા.૧૩-૧૨-૨૦૦૪ના પરિપત્ર ક્રમાંક:- પવસ-૧૦૯૬-મુમ/૧૩-ગ-૪થી જે સંવર્ગોમાં સંખ્યાબળ(Cadre strength) ફક્ત એક જ છે, તેવા સંવર્ગોમાં અનામત રાખવાની રહેતી નથી. જે ધ્યાનમાં લઈને આવા કેસમાં દિવ્યાંગો માટે અનામત રાખવાની રહેશે નહીં. પરંતુ દિવ્યાંગ વ્યક્તિ આવી જગ્યા પર લાગુ પડતી બેંચમાર્ક ડીસેબીલીટી મુજબ બિન અનામત કેટેગરીમાં અરજી કરી શકશે.

આ ઠરાવ આ વિભાગની સરખા ક્રમાંકની ફાઇલ ઉપર સરકારશ્રીની તા.૦૩/૦૬/૨૦૨૪ ના રોજ મળેલ અનુમતિ અન્વયે બહાર પાડવામાં આવે છે.

ગુજરાત રાજ્યપાલશ્રીના હુકમથી અને તેમના નામે,

(બી.એસ.પરમાર)

ઉપસચિવ

શિક્ષણ વિભાગ.

પ્રતિ,

➤ માન. મંત્રીશ્રી (શિક્ષણ) ના અંગત સચિવશ્રી, સ્વર્ણિમ સંકૂલ-૧, સચિવાલય, ગાંધીનગર.